



NCERT Solutions for Class 11 Hindi Core A chapter 19 Jawaharlal
Nehru

1. भारत की चर्चा नेहरू जी कब और किससे करते थे?

उत्तर:- भारत की चर्चा नेहरू जी देश के कोने-कोने में आयोजित जलसों में जाकर करते थे। वे किसानों की सभा में भारत की चर्चा अवश्य करते थे। वे किसानों के अपने गाँव तक सीमित दृष्टिकोण को विकसित करना चाहते थे।

2. नेहरू जी भारत के सभी किसानों से कौन-सा प्रश्न बार-बार करते थे?

उत्तर:- नेहरू जी भारत के सभी किसानों से निम्नलिखित प्रश्न बार-बार करते थे —

- ‘भारतमाता की जय’ नारे का क्या अर्थ है?
- यह भारत माता कौन है?
- वह धरती कौन-सी है, जिसे वे ‘भारत माता’ कहते हैं — गाँव की, ज़िले की, सूबे की या पूरे हिंदुस्तान की?

3. दुनिया के बारे में किसानों को बताना नेहरू जी के लिए क्यों आसान था?

उत्तर:- दुनिया के बारे में किसानों को बताना नेहरू जी के लिए आसान था क्योंकि —

- वे भारत के पुराणों और महाकाव्यों को पढ़कर भारत के नगरों से परिचित थे।
- तीर्थ-यात्राएँ करके देश के चारों कोनों से परिचित हो चुके थे।
- उन्हें कुछ पुराने सिपाही मिले थे, जिन्होंने जंग या धारों में विदेशी नौकरियाँ की थी।
- १९३० की आर्थिक मंदी के कारण दूसरे मुल्कों के बारे में जानकारी थी।

4. किसान सामान्यतः भारत माता का क्या अर्थ लेते थे?

उत्तर:- किसान सामान्यतः भारत माता का क्या अर्थ समझते थे — भारत की धरती।

5. भारत माता के प्रति नेहरू जी की क्या अवधारणा थी?

उत्तर:- भारत माता के प्रति नेहरू जी की यह अवधारणा थी — भारत की नदियाँ, पहाड़, जंगल, खेत, सारी धरती और इसपर रहने वाले करोड़ों लोग सब भारत माता के अंग हैं। इन सब के योग का नाम ही 'भारत माता' है।

6. आज़ादी से पूर्व किसानों को किन समस्याओं का सामना करना पड़ता था?

उत्तर:- आज़ादी से पूर्व किसानों को निम्नलिखित समस्याओं का सामना करना पड़ता था —

- गरीबी और कर्जदारी।
- पूँजीपतियों, जमींदारों तथा महाजनों द्वारा ज्यादा कर्ज लेने की और लूटने की समस्या।
- पुलिस के अत्याचार।
- लगान की समस्या।

7. आज़ादी से पहले भारत-निर्माण को लेकर नेहरू के क्या सपने थे? क्या आज़ादी के बाद वे साकार हुए? चर्चा कीजिए।

उत्तर:- आज़ादी से पहले भारत-निर्माण को लेकर नेहरू के सपने निम्नलिखित थे —

- देश की गरीबी दूर करना।
- किसानों की समस्याओं का अंत करना।
- देश में औद्योगिक क्रांति लाना।
- भारत की चहुँमुखी उन्नति करना आदि।

नेहरूजी के यह सारे सपने साकार तो नहीं हुए परंतु इनको पूरे करने के प्रयास जारी हैं।

8. भारत के विकास को लेकर आप क्या सपने देखते हैं?

उत्तर:- भारत के विकास को लेकर मैं यह सपने देखता हूँ —

- सभी शिक्षित हो।
- देश में औद्योगिक, तकनीकी तथा कृषि विकास हो।
- भारत विकसित एवं आत्मनिर्भर राष्ट्र बने।

9. आपकी दृष्टि में भारत माता और हिंदुस्तान की क्या संकल्पना है? बताइए।

उत्तर:- मेरी दृष्टि में भारत माता और हिंदुस्तान की संकल्पना निम्नलिखित है —

यहाँ की सभ्यता और संस्कृति, हरी-भरी धरती, नदी, पर्वत, जंगल, पशु-पक्षी, यहाँ के अरबों लोग, यहाँ की परंपराएँ, साहित्य आदि।

10. वर्तमान समय में किसानों की स्थिति किस सीमा तक बदली है? चर्चा कर लिखिए?

उत्तर:- वर्तमान समय में किसानों की स्थिति में परिवर्तन तो आया है परंतु वह अपेक्षाकृत बहुत ही कम है। भारत कृषि प्रधान देश होने के कारण आज भी भारतीय कृषि मानसून पर निर्भर है। किसान को एक ओर जहाँ देश का अन्नदाता कहा जाता है वहीं दूसरी ओर यह किसान स्वयं का पेट भरने के लिए ज़िंदगी भर संघर्ष करता रह जाता है और कभी-कभी इतना मजबूर हो जाता है कि उसके सामने आत्महत्या के अतिरिक्त और कोई रास्ता नहीं रह जाता है। वर्तमान परिवेश में किसानों को ऋण बड़ी आसानी से उपलब्ध हो जाता है परंतु फसल बर्बाद होने पर कर्ज की भरपाई कैसी की जाय इसका अभी तक कोई प्रावधान किसानों के पास नहीं है और न ही सरकार इस दिशा में कोई ठोस कदम ही उठा रही है। अतः वर्तमान में भी किसानों का जीवन बहुत अधिक सुखद नहीं माना जा सकता।

***** END *****